

## Palchus Fragmenta astrologica

### Πάλλου: ἐκ τῆς τῶν περὶ τὰ λεγόμενα ἀποτελέσματα ἐπισημασμένων τερατολογίας

Οὐκ ἔδει μὲν ἐμὲ μετὰ τὰς καταρχὰς Δωροθέου καὶ Μαξίμου καὶ τῶν λοιπῶν ἀρχαίων τὸν περὶ καταρχῶν λόγον ὑποτάξαι. ἀλλ' ἐπειδὴ παρὰ τῶν αὐτῶν ἀρχαίων ὠφελήθη ἡδυνήθη καὶ δι' ἐμαυτοῦ τινα ἐκ πείρας καταλαβεῖν, ταῦτα αὐτὰ ἐσπούδασα <συν>τάξαι τοῖς εἰς τοῦτο τὸ μέρος ἐσπουδακόσιν· εἴ τι γὰρ ἐπιτυχὸν καὶ αὐτὸς πλέον τι εἰσφέρειν δόξω ἢ οὐδὲν βλάβῃ παρὰ τοῖς ἀρχαιότερον ἐπιδειξάμενος περὶ τούτων τὴν ἐμὴν προαίρεσιν.

### *Περὶ καταρχῶν*

Ἐπὶ ἐκάστης καταρχῆς λάμβανε τὸν πολεύοντα καὶ διέποντα καὶ ζῆται, εἰ ἀφαιρεῖ ἢ προστίθει, εἶτα τὸν ὠροσκόπον, ἐν ποίῳ ζῳδίῳ ἐστί, στερεῶ ἢ δισώμῳ ἢ τροπικῶ, καὶ τὸ ζῳδίον, πότερον τῶν ὀρθῶν ἐστὶν ἢ τῶν πλαγίων καὶ πότερον τῶν ὑγρῶν ἢ τῶν χερσαίων καὶ τῶν τετραπόδων ἢ τῶν φωλευόντων.

ζῆται δὲ καὶ τὸν κύριον τοῦ ὠροσκόπου ποίαν ἔχει φάσιν, ἐῷς ἢ ἐσπέριος ἢ δύνων ἢ ἀρκτῶος, προσθέτης ἢ ἀφαιρέτης, ὑψοῦται ἢ ταπεινοῦται, ἐναντιοῦται ἢ ἐν ἰδίῳ οἴκῳ ἐστίν, εἶτα ἐν ποίῳ ἔστηκεν τόπῳ, ἐπίκεντρος ἢ ἐπαναφερόμενος ἢ ἀποκλίνας, ταχυανάφορος ἢ βραδυανάφορος, ὑπὸ τίνων δὲ θεωρεῖται, ὑπὸ ἀγαθοποιῶν ἢ κακοποιῶν.

ἐπὶ τούτοις τὸν Ἥλιον καὶ τὴν Σελήνην ἐν ποίοις τόποις τετυχήκασι καὶ ὑπὸ τίνων θεωροῦνται καὶ τίνων ὄριά εἰσι καὶ εἰ ἐν λαμπρομοιρίαις, καὶ τοὺς τριγωνικοὺς δεσπότης τοῦ ὠροσκόπου καὶ τοῦ Ἥλιου καὶ τῆς Σελήνης καὶ τοὺς οἰκοδεσπότης τοῦ Ἥλιου καὶ τῆς Σελήνης, ἐν ποίοις τόποις εἰσὶ καὶ ποίας φάσεις ἔχουσιν, ἀφαιρετικὰς ἢ προσθετικάς, καὶ εἰ ἐπιβλέπωσι τὰ φῶτα, μάλιστα εἰ ὁ οἰκοδεσπότης τῆς Σελήνης μὴ ἐναντιοῦται τῇ Σελήνῃ καὶ εἰ ἐν καλῷ τόπῳ κεῖται καὶ εἰ ἐπιθεωρεῖ αὐτὴν καθ' οἷον δήποτε τρόπον, πλὴν καὶ εἰ ἐκδέχεται αὐτῆς τὴν παρουσίαν.

ζήτει δὲ καὶ τὴν Σελήνην ἐν ποίῳ ζῳδίῳ ἔστηκεν ἐν τροπικῷ ἢ δισώμῳ ἢ ἐν ἄλλῳ ζῳδίῳ καὶ εἰ αὖξει ἢ λήγει ἢ προστίθει ἢ ἀφαιρεῖ, εἰ ταχυδρομεῖ ἢ ὀλιγοδρομεῖ.

Ζήτει δὲ καὶ τὸν κληρὸν τῆς Τύχης ἐν ποίῳ τόπῳ ἔστηκεν καὶ εἰ θεωρεῖ ὁ Ἥλιος τὸν κληρὸν τῆς Τύχης (ποιεῖ γὰρ ἐπιτυχίας) καὶ τὸν κύριον τοῦ κληροῦ τῆς Τύχης.

σκέπτου δὲ καὶ τὰς ἀπορροίας καὶ τὰς συναφείας τῆς Σελήνης καὶ τὰ δωδεκατημόρια αὐτῆς καὶ τοῦ ὠροσκόπου.

ζήτει δὲ καὶ τοὺς παρανατέλλοντας τῷ ὠροσκόπῳ καὶ τῇ Σελήνῃ καὶ τοῖς λοιποῖς καὶ τὰ πρόσωπα τῶν δεκανῶν καὶ τῶν ὀρίων τὰ ἀποτελέσματα καὶ τὴν Σελήνην ζήτει, μὴ ἐν ταῖς ἐκλειπτικαῖς ἢ ταῖς ἀφωτίστοις μοίραις τυγχάνει μάλιστα ἐν τῷ Ἀναβιβάζοντι καὶ εἰ μὴ κενοδρομεῖ ἢ ἐπὶ σύνδεσμον φέρεται τοῦ Ἥλιου ἢ διχοτομεῖται πρὸς Κρόνου ἢ ἀπόστροφός ἐστι τοῦ ἰδίου οἰκοδεσπότης ἢ ἐμπεριέχεται ὑπὸ Ἄρεως καὶ Κρόνου. ἐὰν γὰρ καὶ δίσωμος τύχη ἢ Σελήνη πρὸ τοῦ ὠροσκόπου ἐν τῷ ἄνω ἡμισφαιρίῳ, δηλοῖ ὅτι τὸ πρᾶγμα καὶ πρὸ τούτου ἐκινήθη ὡς εἶναι δευτέραν ἐρώτησιν. εἰ δὲ μετὰ τὸν ὠροσκόπον τύχη ἢ Σελήνη ἐν τῷ κάτω ἡμισφαιρίῳ, δηλοῖ ὅτι τὸ πρᾶγμα πρῶτον ἤρξατο καὶ πάλιν ἄρχεται.

ζήτει δὲ καὶ τὸ πρόσωπον τοῦ δεκανοῦ ἐν ᾧ ἐστὶν ὁ ὠροσκόπος· φυλάττου δὲ καὶ τὰς γ' ἐννεάδας τῆς Σελήνης καὶ τὰς δ' ἑβδομάδας καὶ παντὸς μηνὸς κατὰ Ῥωμαίους τὴν η' ἡμέραν καὶ τὴν ιη' καὶ τὴν κη'· πρὸς δὲ πολλὴν ἀσφαλείαν καὶ τὰς ληδούνας καὶ τὰς μαλίνας τῆς Σελήνης καθὼς οἱ Γάλλοι φυλάττουσιν· ἀπὸ οὗν κς' τῆς Σελήνης ἕως τρεῖς ἡμισυ γίνονται ἡμέραι ζ' ἡμισυ. αὗται καλοῦνται μαλίνας· ἐν ταύταις ταῖς ἡμέραις οὐδὲν δεῖ πράττειν· ἀπὸ δὲ γ' ἡμισυ τῆς Σελήνης ἕως ια' καλοῦνται ληδοῦναι· ἐν ταύταις πάντα δεῖ πράττειν. ἀπὸ δὲ ιβ' ἕως ιη' ἡμισυ πάλιν μαλίνας· ἀπὸ δὲ ιθ' ἕως κς' ληδοῦναι· αἱ δὲ λοιπαὶ μαλίνας ἕως τρεῖς ἡμισυ τῆς Σελήνης· δεῖ δὲ ἐν ταῖς ληδοῦναις πάντα ποιεῖν Σελήνης οὔσης ὑπὸ γῆν καὶ μὴ ὑπὲρ γῆν.

## Περὶ ἀποδημίας

Λέγει ὁ Θέων ὅτι ὅσας τις ταξειδεύσει διὰ θαλάσσης τῆς Σελήνης οὔσης ἐν τῇ ζ' τῶν Ἰχθύων μοίρα ἐν τῷ ὑψώματι δηλονότι τῆς Ἀφροδίτης, ἔσται ἀφιερωμένος ὅτι εὐοδωθῆναι μέλλει. εἰ δὲ καὶ ἐν τῇ τρίτῃ μοίρα τοῦ Καρκίνου, τῷ ταπεινώματι τῆς Σελήνης, φονευθήσεται ἢ ἀπολέσει τὸν βίον αὐτοῦ. εἰ δὲ καὶ κινήσεις πρὸς πόλεμον τῆς Σελήνης οὔσης μετὰ τοῦ Ἄρεως, ἢ φονευθήσεται ἢ χεῖρ αὐτοῦ κοπήσεται.

Περὶ δὲ ἀποδημίας ὁ Ἀπομάσαρ λέγει ὡς εἰ βούλει ἀποδημῆσαι διὰ πλοῦ, ποιήσον τὸν ὠροσκόπον καὶ τὴν Σελήνην ἐν ὑδατώδεσι ζωδίοις· εἰ δὲ διὰ ξηρᾶς, ἐν ζωδίοις γεώδεσιν.

Περὶ ἀποδημίας λέγει ὁ σοφὸς [ὁ] Ῥάπτης ὅτι πλέον κακόν ἐστι τὸ κακοπαθῆσαι τὴν Σελήνην ἐν τῷ τῆς ἀποδημίας καιρῷ ἢ τὸ κακοῦσθαι τὸν ὠροσκόπον, ἐπεὶ ἡ Σελήνη δύο λόγους ἔχει ἐν τῇ ἀποδημίᾳ, ἓνα μὲν ὅτι ἐστὶ σημειωτικὴ τῆς ἀποδημίας φύσει καὶ ἄλλο ὅτι ἐστὶ σημειωτικὴ καταρχῆς· ὁ δὲ ὠροσκοπήσας ἐστὶ σημειωτικὸς ὑποθέσεως τῆς μελλούσης δηλο<νότι> καταρχθῆναι.